

சென்னையில் இன்றும், நாளையும் முத்தமிழறிஞர் கலைஞர் நூற்றாண்டுக் கருத்தரங்கம்!

முதல்வர் மு.க.ஸ்டாலின் தலைமையுரை ஆற்றுகிறார்!

சென்னை, ஜூன் 27 - சாகித்திய அகாதெமி, ஜவஹர் லால் நேரு பல்கலைக்கழகம் - சிறப்புநிலைத் தமிழ்த்துறை இணைந்து நடத்தும் “முத்தமிழறிஞர் கலைஞர் நூற்றாண்டுக் கருத்தரங்கம்” சென்னை, கலைவாணர் அரங்கத்தில் 27.06.2025 மற்றும் 28.06.2025 ஆகிய இரண்டு நாட்கள் நடைபெறவுள்ளது தொடக்க விழாவில் தமிழ்நாடு முதலமைச்சர் மு.க. ஸ்டாலின் அவர்கள் தலைமையுரை ஆற்றவுள்ளார்.

தமிழ் மொழிக்குச் செம்மொழித் தகுதியைப் பெற்றுத்தந்த முத்தமிழறிஞர் கலைஞர் அவர்கள் தனது 20-ஆம் வயது முதல் தமிழுக்கும், தமிழ்நாட்டிற்கும் தன் வாழ்நாள் முழுவதும் எழுத்தாகவும், பேச்சாகவும் மூச்சாகவும் வாழ்ந்து, 80 ஆண்டுகாலம் பொது வாழ்வு, ஐந்துமுறை முதலமைச்சராக ஆட்சியுரிந்தது மட்டுமல்லாமல், 75 திரைப்படங்களுக்கு கதை திரைக்கதை வசனங்களையும் 15 புதினங்களையும் 20 நாடகங்களையும் 15 சிறுகதைகளையும் 210 கவிதைகளையும் படைத்துள்ளார்கள்.

மேலும், “நண்பனுக்கு”, “உடன்பிறப்பே” எனும் தலைப்புகளில் 7000-க்கும் மேற்பட்ட கடிதங்களும் “கரிகாலன்” என்னும் பெயரில் கேள்வி பதிலும் எழுதியிருக்கிறார். இதைத் தவிர தாம் பணியாற்றிய இதழ்களில் எண்ணற்ற தலையங்கங்களை எழுதியிருக்கிறார். இவரின் படைப்புகள் 178

நூல்களாக வெளிவந்திருக்கின்றன. இவற்றின் பக்கங்களின் எண்ணிக்கையைக் கணக்கிட்டுப் பார்த்தால், ஏறத்தாழ 7 இலட்சம் பக்கங்களுக்கு மேல் இருக்கும். பள்ளிப் பருவம் தொடங்கி அவர் ஆற்றிய தமிழ்த் தொண்டும், சமுதாயத் தொண்டும் பாராட்டுக்குரியவை. கவித்துவமும் இலக்கியத் திறனும் கொண்ட முத்தமிழறிஞர் கலைஞர் அவர்களின் படைப்பாற்றலைப் போற்றும் வண்ணம் சாகித்திய அகாதெமி மற்றும் ஜவஹர் லால்நேரு பல்கலைக்கழகம் - சிறப்புநிலைத் தமிழ்த்துறை இணைந்து முதன்முறையாக “முத்தமிழறிஞர் கலைஞர் நூற்றாண்டுக் கருத்தரங்கம்”, 27.06.2025 மற்றும் 28.06.2025 ஆகிய இரண்டு நாட்கள் சென்னை, கலைவாணர் அரங்கத்தில் நடத்தவுள்ளது. தொடக்க விழாவில் தமிழ்நாடு முதலமைச்சர் மு.க. ஸ்டாலின் அவர்கள் முத்தமிழறிஞர் கலைஞர் குறித்த சிறப்பு மலரை வெளியிட்டு தலைமையுரை நிகழ்த்த உள்ளார்கள்.

முத்தமிழறிஞர் கலைஞர் நூற்றாண்டுக் கருத்தரங்கத்தின் தொடக்க விழாவில், சாகித்திய அகாதெமி செயலர் முனைவர் கே. ஸ்ரீனிவாசராவ் அவர்கள் வரவேற்புரையும் ஜவஹர் லால்நேரு பல்கலைக்கழகத் துணைவேந்தர் பேராசிரியர் சாந்தியுனிவரம்புடி



பண்டிட மற்றும் கவிப்பேரரசு வைரமுத்து ஆகியோர் சிறப்புரையும் ஆற்றவுள்ளனர்.

தொடக்க நிகழ்ச்சியைத் தொடர்ந்து, கலைவாணர் அரங்கம் மூன்றாம் தளத்தில் உள்ள சிற்றாங்கில் “கவிதை” என்கிற அமர்வு 1-இல் “தனித்து ஒளிரும் நட்சத்திரம்” என்ற தலைப்பில் கவிஞர் இமையம் அவர்களும், “கவிதையியல் நோக்கில் கலைஞரின் கவிதைகள்” என்ற தலைப்பில் திருமதி தமிழ்ச்சி தங்கபாண்டியன் அவர்களும், “கலைஞரின் கவிதைகள்: அரசியலும் அழகியலும்” என்ற தலைப்பில் திருமதி முயின் சாதிகா அவர்களும், “புனைகதை” என்கிற அமர்வு 2-இல்

கருத்தாலியல் நோக்கில் “பொன்னர் சங்கர் புதினம்” என்ற தலைப்பில் திரு. ந.நடராசப்பிள்ளை அவர்களும், “கலைஞரின் சிறுகதைகளில் சமூகச் சமத்துவம்” என்ற தலைப்பில் திரு. பாரதிபாலன் அவர்களும், “ரோமாபுரிப் பாண்டியன்வழி வணிக உறவை எழுதுதல்” என்ற தலைப்பில் திரு. மு.ரமேஷ் அவர்களும் “செவ்வியல்” என்கிற அமர்வு 3-இல் “கலைஞர் திருக்குறளையின் சிறப்பியல்பும் நடைமுறைப் பாங்கும்” என்ற தலைப்பில் திரு. மறைமலை இலக்குவனார் அவர்களும், “சிலப்பதிகாரம்: கலைஞரின் பாங்களிப்பு”

என்ற தலைப்பில் நாடாளுமன்ற உறுப்பினர் திரு. து. ரவிக்குமார் அவர்களும், “தொல்காப்பியப் பூங்கா: ஒரு கதை கூறல் உரை” என்ற தலைப்பில் திரு. ரா. செயராமன் அவர்களும், “கலைஞரின் சங்கத் தமிழ்: கவிதைக் கட்டமைப்பு” என்ற தலைப்பில் திரு. தி. மோகன்ராஜ் அவர்களும் கட்டுரை வாசிக்கவுள்ளனர்.

இதேபோன்று, 28.06.2025 (சனிக்கிழமை) இரண்டாம் நாள் நிகழ்வில் “நாடகம்” என்கிற அமர்வு 4இல் “கலைஞரின் நாடகங்கள் சித்திரிக்கும் திராவிட இயக்கக் கருத்தியல்” என்ற தலைப்பில் திரு. ந. முருகேசு பாண்டியன் அவர்களும், “பாமராக்கும்

தமிழின் ருசியைக் கடத்திய மு.க.வின் நாடகங்கள்” என்ற தலைப்பில் திரு. ரவிசுப்பிரமணியன் அவர்களும், “எதிர் அடையாள அரசியலை நிகழ்த்தும் கலைஞரின் நாடகங்கள்” என்ற தலைப்பில் திரு. எஸ். ராமராஜ் அவர்களும், “திரைவசனம்” என்கிற அமர்வு 5-இல் “கலைஞரின் திரைமொழி: ராஜா ராணியில் இலக்கிய மாட்சி” என்ற தலைப்பில் திரு. இரா. சுப்பிரமணியன் அவர்களும், “கலைஞரின் நாடக - திரைமொழி” என்ற தலைப்பில் திரு. நா. சந்திரசேகரன் அவர்களும், “உரைநடை” என்கிற அமர்வு 6-இல் “கவிதைப் பண்புகளால் கட்டமைந்த கலைஞர் கடிதங்கள்” என்ற தலைப்பில் திரு. எஸ். இராமமூர்த்தி அவர்களும், “அரசியல் வரலாறான தன்வரலாறு” என்ற தலைப்பில் திரு. ப.மு. அதியமான் அவர்களும், “இளைஞரும் கலைஞரும்” என்ற தலைப்பில் திரு. தே. சங்கர சரவணன் அவர்களும் கருத்தரங்கில் கட்டுரை வாசிக்கவுள்ளனர்.

நிறைவு விழாவில், நாடாளுமன்ற உறுப்பினர் கனிமொழி கருணாநிதி அவர்கள் தலைமையுரையும் தமிழ்ப் பல்கலைக்கழகத்தின் மேனாள் துணைவேந்தர் முனைவர் ம. இராசேந்திரன் அவர்கள் நிறைவுரையும் சாகித்திய அகாதெமியின் தமிழ் ஆலோசனைக்குழு ஒருங்கிணைப்பாளர் இரா.தாமோதரன் நன்றியுரையும் ஆற்றவுள்ளார்கள்.

சேலம் மாநகராட்சி

அஸ்தம்பட்டியில் வளர்ச்சிப் பணிகள்!

அமைச்சர் ஆர்.இராஜேந்திரன் அடிக்கல் நாட்டினார்!

சேலம், ஜூன் 27 - டில் மூன்று பாலம் கட்டுவதற்கும், மாநகராட்சி பணிகளை சுற்றுலாத் துறை அமைச்சர் இரா. இராஜேந்திரன், அடிக்கல் நாட்டி பணிகளை நேற்று

முன்தினம் (25.06.2025) தொடங்கி வைத்தார். சுற்றுலாத் துறை அமைச்சர் இரா. இராஜேந்திரன், மாநகராட்சி பகுதியில் புதிய வளர்ச்சி பணிகளை தொடங்கி வைத்து தெரிவித்ததாவது:

அஸ்தம்பட்டி மண்டலம் கோட்டம் எண்.5ல் ஏ.டி.சி நகர் பகுதியில் வரட்டாற்றின் குறுக்கே உள்ள தரைமட்ட பாலத்தினை உயர்மட்ட பாலமாக கட்டுவதற்கு ரூ.205 இலட்சம் மதிப்பீட்டில்

இலட்சம் மதிப்பீட்டில், கோட்டம் எண்.15க்குட்பட்ட பகுதியில் அருண் நகர், லட்சுமி சுந்தர் நகர், வரட்டாற்றின் குறுக்கேயும், கே.எம்.எஸ் கார்டன் பகுதியில் வரட்டாற்றின் குறுக்கே ரூ.180 இலட்சம் மதிப்பீட்டில் மூலதன மானிய நிதி மற்றும் பொது நிதியில் இருந்து கட்டப்பட உள்ளது. பாலம் கட்டுவதற்கான பணிகள் அன்று 25.06.2025 பணிகள் தொடங்கி வைக்கப்பட்டது. மேலும், மாநகராட்சி நான்கு மண்டலங்களிலும் பழுதடைந்த தார்சாலைகளை புதுப்பிக்கும் பணிகளுக்காக தமிழ்நாடு அரசால் 15வது மத்திய நிதிக்குழு மானிய திட்டத்தில் ஒதுக்கீடு செய்யப்பட்ட ரூ.523 இலட்சம் மதிப்பீட்டில் 79 சாலை பணிகளுக்கும், கோட்டம் எண்.6ல் உள்ள இத்திரா நகரில் பூமிபூஜை செய்து தொடங்கி வைக்கப்பட்டது.

இப்பணிகளை தரமானதாகவும், விரைவாக முடித்து பொதுமக்கள் பயன்பாட்டிற்கு கொண்டுவர வேண்டும் என்று மாநகராட்சி ஆணையர்

முன்தினம் (25.06.2025) தொடங்கி வைத்தார். சுற்றுலாத் துறை அமைச்சர் இரா. இராஜேந்திரன், மாநகராட்சி பகுதியில் புதிய வளர்ச்சி பணிகளை தொடங்கி வைத்து தெரிவித்ததாவது:

அஸ்தம்பட்டி மண்டலம் கோட்டம் எண்.5ல் ஏ.டி.சி நகர் பகுதியில் வரட்டாற்றின் குறுக்கே உள்ள தரைமட்ட பாலத்தினை உயர்மட்ட பாலமாக கட்டுவதற்கு ரூ.205 இலட்சம் மதிப்பீட்டில்

இலட்சம் மதிப்பீட்டில், கோட்டம் எண்.15க்குட்பட்ட பகுதியில் அருண் நகர், லட்சுமி சுந்தர் நகர், வரட்டாற்றின் குறுக்கேயும், கே.எம்.எஸ் கார்டன் பகுதியில் வரட்டாற்றின் குறுக்கே ரூ.180 இலட்சம் மதிப்பீட்டில்

மூலதன மானிய நிதி மற்றும் பொது நிதியில் இருந்து கட்டப்பட உள்ளது. பாலம் கட்டுவதற்கான பணிகள் அன்று 25.06.2025 பணிகள் தொடங்கி வைக்கப்பட்டது. மேலும், மாநகராட்சி நான்கு மண்டலங்களிலும் பழுதடைந்த தார்சாலைகளை புதுப்பிக்கும் பணிகளுக்காக தமிழ்நாடு அரசால் 15வது மத்திய நிதிக்குழு மானிய திட்டத்தில் ஒதுக்கீடு செய்யப்பட்ட ரூ.523 இலட்சம் மதிப்பீட்டில் 79 சாலை பணிகளுக்கும், கோட்டம் எண்.6ல் உள்ள இத்திரா நகரில் பூமிபூஜை செய்து தொடங்கி வைக்கப்பட்டது.

இப்பணிகளை தரமானதாகவும், விரைவாக முடித்து பொதுமக்கள் பயன்பாட்டிற்கு கொண்டுவர வேண்டும் என்று மாநகராட்சி ஆணையர்

மாநகர இளைஞரணி துணை அமைப்பாளர் கே.ஜி.எஸ்.டி.சரத் எம்.சி. நிகழ்ச்சி ஏற்பாட்டில்

கடலூரில் 300 தூய்மைப் பணியாளர்களுக்கு நல உதவிகள்!

கோ.ஐயப்பன் எம்.எல்.ஏ. வழங்கினார்!

கடலூர், ஜூன் 27 - கடலூரில் முத்தமிழ் அறிஞர், தமிழினத் தலைவர் கலைஞர் அவர்களின் 102 வது பிறந்த நாளை முன்னிட்டு தூய்மைப் பணியாளர்களுக்கு நலத்திட்ட உதவிகள் வழங்கும் விழா நடைபெற்றது.

விழாவிற்கு கடலூர் சட்டமன்ற உறுப்பினர் கோ.ஐயப்பன் சிறப்பு அழைப்பாளராக கலந்துகொண்டு தூய்மைப் பணியாளர்களுக்கு நலத்திட்ட உதவிகளை வழங்கி சிறப்புரை ஆற்றினார்.

கடலூர் மாநகர இளைஞர் அணி துணை அமைப்பாளரும், மாமன்ற உறுப்பினருமான கே.ஜி.எஸ்.டி.சரத் தலைமை தாங்கி நிகழ்ச்சி ஏற்பாடுகளை செய்திருந்தார். கே.ஜி.எஸ்.தினகரன் முன்னிலை வைத்தார்.

இதில் 300 நபர்களுக்கு அரிசி உள்ளிட்ட நலத்திட்ட உதவிகள் வழங்கப்பட்டது.

இதில் முன்னாள் கூட்டுறவு சங்கத் தலைவர் ஆதிபெருமாள், மங்கை மஹால் பைரவேல், ஊராட்சித் தலைவர் சுதாகர், மாமன்ற உறுப்பினர்கள் கர்ணன், கிரீத்தனா

ஆறுமுகம், மகேஸ்வரி விஜயகுமார், பாருக் அலி, கமதி ரங்கநாதன், முன்னாள் ஊராட்சி மன்றத் தலைவர் மனோகரன், கார், பாலாஜி, தீபகராஜன், ராசன், பரத், கண்ணன், அன்பு, ராஜ்யூ, சுந்தர் மற்றும் கழக நிர்வாகிகள் பலர் கலந்து கொண்டனர்.

திராவிட இயக்க தீரர்கள் நினைவு நாள்

முவலூர் இராமாமிர்தம் அம்மையார் ஜூன் 27 (1962)



திராவிட இயக்க வரலாற்றில் 1938ல் நடைபெற்ற இந்தி எதிர்ப்புப் போராட்டம் ஒருமைல் கல்லாகும். இந்தப் போராட்டத்தில் திருச்சி, உறையூர் முதல் சென்னை வரை 42 நாட்கள் இந்தி எதிர்ப்பு பேரணி நடைபெற்றது. இப்பேரணியில் 577 மைல்கள் நடந்தே வந்தவர் இவர். 87 பொதுக் கூட்டங்களில் உரையாற்றியுள்ளார்.

மேலும், சென்னையில் பள்ளி முன் இந்தி திணிப்பை எதிர்த்து, மறியல் செய்து கைது செய்யப்பட்டு ஆறு மாதங்கள் வேலூர் சிறையில் இருந்தார்.

இவரின் 50 ஆண்டுகால பொது வாழ்க்கைக்கு அவர் வாழும்போதே பெற்ற ஒரே அங்கீகாரம் தி.மு.க. சார்பில் அண்ணா வழங்கிய விருதுதான். சுயமரியாதை இயக்கத்திற்காக உழைத்தவர்களுக்கு தி.மு.க. சார்பில் விருது வழங்கி சிறப்பிக்க அண்ணா முடிவு செய்தார். இதற்கு இவருடைய பெயரைத்தான் அண்ணா முதன்முதலில் தேர்வு செய்தார்.

தலைவர் கலைஞர் அவர்கள் 1989ஆம் ஆண்டு மூன்றாவது முறையாக தமிழக முதல்வராக பொறுப்பேற்றபோது, முதல்முறையாக ஏழைப்பெண்கள் திருமண உதவித் திட்டத்தை தொடங்கி வைத்து அதற்கு “முவலூர் இராமாமிர்தம் அம்மையார் திருமண உதவித் திட்டம்” என்று இவரது பெயரை வைத்து, தொடர்ந்து செயல்படுத்தினார்.

தலைமைக் கழகம்

தி.மு.க.

திராவிட இயக்க தீரர்கள் நினைவு நாள்

முனைவர் மு.பி. பாலசுப்பிரமணியன் ஜூன் 27 (2020)



தனது இளமைப் பருவத்திலேயே தீவிர கழகப் பணியாற்றத் தொடங்கி 1961ஆம் ஆண்டு நெல்லைமையில் நடைபெற்ற மாவட்ட தி.மா.மு.க. மாநாட்டுப் பொருளாளராகவும், 1965ல் நெல்லை மாவட்டம், அய்யாபுரம் கிளைச் செயலாளராகவும், தலைமை இலக்கிய அணித் தலைவராகவும், கழக வெளியீட்டுச் செயலாளராகவும் பொறுப்பு வகித்தவர்.

கவித்திறன், உரைநடை வீச்சு, சிறப்பு, நாடக ஊடகம், இலக்கிய ஆய்வு, அரங்கங்களை ஆட்கொள்ளும் சொற்பொழிவு அத்துணையிலும் முத்திரை பதித்த இவர், பாவேந்தர் பாரதிதாசன் திருக்கரத்தால் ‘பகுத்தறிவுப் பாவலர்’ எனும் பட்டம் பெற்றவர்.

“கழக வளர்ச்சிப் பணிகளில் இளமைக் காலம் தொட்டு ஈடுபாடு கொண்டு தொடர்ந்து தொண்டாற்றி வருபவர். அவரது எழுத்தாற்றல், இலக்கிய ஆய்வுத் திறன், கவித்திறன் முதலிய பல்வேறு திறன்களும், கழக வளர்ச்சியில் அவர் கொண்டுவந்த ஈடுபாடும் இளைஞர் சமுதாயத்திற்குத் திசைகாட்டும்” என்று பாராட்டிய முத்தமிழறிஞர் கலைஞர் அவர்கள், 2005ஆம் ஆண்டு, தலைமைக் கழகத்தின் சார்பில் ‘பாவேந்தர் விருதினை’ வழங்கி சிறப்பித்தார்.

7வது உலகத் தமிழ் மாநாட்டில் தமிழக அரசின் பிரதிநிதியாகக் கலந்துகொண்ட இவர், தமிழக அரசின் சார்பில் ‘பாவேந்தர் பாரதிதாசன்’ நூற்றாண்டு பாவேந்தர் விருது கலைஞர் கரத்தால் பெற்றவர்.

தலைமைக் கழகம்

தி.மு.க.